

എന്റെ ജീവിതത്തിലെ നിശ്ചല ശക്തി

1929-ൽ ഫ്രാങ്ക് മോറിസ് സ്വിറ്റ്സർലണ്ടിലേക്കുള്ള ഒരു കപ്പലിൽ കയറി. ചില നാളുകളായി അവൻ ഈ യാത്രയ്ക്കു വേണ്ടി ആകാംക്ഷയോടെ പ്രതീക്ഷിച്ചിരിക്കുകയായിരുന്നു. എന്നാൽ അത് ഒരു ലജ്ജാകരമായ അനുഭവമായി കലാശിച്ചു. തന്നെ ശ്രദ്ധിക്കാനായി ചുമതലപ്പെടുത്തിയിരുന്ന കാര്യസ്ഥൻ ഓരോ രാത്രിയിലും ഫ്രാങ്കിനെ കാണിനകത്തു പുട്ടിയിട്ടു. തിടുക്കത്തിലുള്ള പ്രഭാത ഭക്ഷണത്തിനു ശേഷം അല്പസമയം വ്യായാമം ചെയ്യുവാൻ ഫ്രാങ്കിനു കഴിഞ്ഞു. എങ്കിലും, ബന്ധിക്കപ്പെട്ട ഒരു മൃഗത്തിന്റെ അവസ്ഥപോലെ തനിക്കതു അനുഭവപ്പെട്ടു. അതിനുശേഷം ആ കാര്യസ്ഥൻ ഫ്രാങ്കിനെ ഒരു ആവിഷ്കരണത്തിൽ ഉപവിഷ്കരണമായിരുന്നു. ഒന്നു ചുറ്റിക്കറങ്ങുന്നതിനുവേണ്ടി സ്നേഹനിർഭരമായി തന്നെ ക്ഷണിക്കുന്ന ഒരു സഹയാത്രികനെ താൻ കണ്ടുമുട്ടുമ്പോഴെല്ലാം, അവന്റെ മേൽ ഒരു നോട്ടമുണ്ടായിരിക്കണമെന്നു പറഞ്ഞു ആ കാര്യസ്ഥൻ എതിർപ്പു പ്രകടിപ്പിച്ചു.

പ്രായപൂർത്തിയായ ഒരുവനിലുണ്ടാകുന്ന തരത്തിലുള്ള ജീജ്ഞാസകളും ആഗ്രഹങ്ങളുമെല്ലാമുള്ള ഒരു ചെറുപ്പക്കാരനായിരുന്നു ഫ്രാങ്ക്. എന്നാൽ അവനൊരു അന്ധനായിരുന്നു. അവനു സ്വയം അവനെത്തന്നെ കരുതുവാൻ കഴിയില്ലെന്നാണ് ആ കാര്യസ്ഥൻ സങ്കല്പിച്ചത്. ഭ്രമമായി കെട്ടി വെച്ച ഒരു പാഴ്സൽ പോലെയാണ് ഫ്രാങ്ക് പരിചരിക്കപ്പെട്ടത്.

എന്നാൽ സ്വിറ്റ്സർലണ്ടിൽ ഫ്രാങ്കിന്റെ ജീവിതത്തിൽ നാടകീയമായ മാറ്റങ്ങൾ സംഭവിച്ചു. അവനവിടെ ആയിരുന്നപ്പോൾ അന്ധന്മാരെ വഴികാട്ടുവാൻ പ്രത്യേക പരിശീലനം ലഭിച്ച നായ്ക്കളെക്കുറിച്ച് പഠിക്കുവാൻ കഴിഞ്ഞു. അമേരിക്കയിലേയ്ക്കുള്ള മടക്കയാത്രയിൽ ജർമ്മൻ ഷെപ്പേഡ് ഇനത്തിൽപ്പെട്ട ബുഡ്ഡി എന്നു പേരുള്ള ഒരു നായയെ കൊണ്ടുവന്നു; ഫ്രാങ്ക് 'സീയിംഗ് ഐ' തുടങ്ങി. ഇന്ന് അതൊരു ലോകവ്യാപക സംഘടനതന്നെയാകുന്നു.

ഇപ്പോൾ അവന്റെ ഒരു വശത്ത് ബുഡ്ഡിയോടൊപ്പം, ഫ്രാങ്കിനു എവിടേയും, ഏതു സമയത്തും ആരോടൊപ്പം വേണമെങ്കിലും പോകാനാകുന്നു. അവസാനം അവൻ സ്വതന്ത്രനായതുപോലെ തോന്നി. ഒരു കൂട്ടം റിപ്പോർട്ടർമാരുടെ മുമ്പിൽ വെച്ചുള്ള പ്രദർശനവേളയിൽ, ബുഡ്ഡി അവന്റെ യജമാനനെ ന്യൂയോർക്ക് സിറ്റിയിലെ തിരക്കേറിയ ഒരു തെരുവിലേക്കു കാറുകൾ ചീറിപ്പായുമ്പോൾ റോഡിന്റെ ഒരു വശത്തുനിന്നും മറുവശത്തേക്ക് വളരെ നൈപുണ്യത്തോടെ വഴിനടത്തി. ഫ്രാങ്ക് പരിപൂർണ്ണമായി ബുഡ്ഡിയെ വിശ്വസിച്ചതുകൊണ്ട് എളുപ്പത്തിൽ കുറുകെ കടക്കുവാൻ കഴിഞ്ഞു. നിയോഗിതരായ റിപ്പോർട്ടർമാർക്കുതന്നെ അതു വലിയൊരു ബുദ്ധിമുട്ടായിരുന്നു; വാസ്തവത്തിൽ അതിലൊരാൾക്ക് മറുവശത്തെത്തുവാൻ ഒരു വാടകവണ്ടി തന്നെ എടുക്കേണ്ടതായി വന്നു.

നമ്മുടെ ജീവിതങ്ങളെ സമൂലം തന്റെ കരങ്ങളിൽ സമർപ്പിക്കാനാഗ്രഹിക്കുന്ന ഉത്തമ വഴികാട്ടിയായ പരിശുദ്ധാത്മാവിനെക്കുറിച്ചാണ് അടുത്ത ഏതാനും ചില താളുകളിൽ

നാം പഠിക്കാനുദ്ദേശിക്കുന്നത്. വാസ്തവത്തിൽ അതിപ്രധാനമായത് എന്താണെന്നുള്ളതിൽ നാമെല്ലാവരും മാനുഷിക പ്രകൃതിയിൽ വികലരും അന്ധരുംമാണ്. തിരക്കേറിയ ചുവടുവെയ്പ്പുകളാൽ നമ്മുടെ ജീവിതം മുന്നോട്ടു കുതിക്കുന്നതുകൊണ്ട് മറ്റിടങ്ങളിലെത്തുന്നതിനുപകരം പലപ്പോഴും നമ്മുടെ ജീവിതം മുന്നോട്ടു കുതിക്കുന്നതുകൊണ്ട് മറ്റിടങ്ങളിലെത്തുന്നതിനു പകരം പലപ്പോഴും നമ്മുടെ ജീവിതം അനുകരണങ്ങളായി കാണുന്നു. എന്നിട്ടും ഈ വഴികാട്ടിയെ പൂർണ്ണമായി ആശ്രയിക്കുന്നതിനു നാം ശങ്കിക്കുന്നു. ജീവിതത്തിലുടനീളം നമുക്കു മാർഗ്ഗനിർദ്ദേശം നല്കുന്നതിനുവേണ്ടിയുള്ള സ്വാതന്ത്ര്യവും ശക്തിയും ലഭിക്കുന്നതിനു പരിശുദ്ധാത്മാവിൽ നാം ആശ്രയിച്ചാൽ മതിയെന്നു കണ്ടെത്തുവാൻ ഈ പഠനം നമുക്കോരോരുത്തർക്കുമായി കാത്തിരിക്കുന്നു.

1. ലോകത്തിൽ ക്രിസ്തുവിന്റെ പ്രതിനിധി

ക്രിസ്തു സ്വർഗ്ഗത്തിലേക്ക് ആരോഹണം ചെയ്യുന്നതിനു തൊട്ടുമുമ്പ് തന്റെ ശിഷ്യന്മാർക്ക് താൻ വിലമതിക്കാനാവാത്ത ഒരു ദാനം വാഗ്ദാനം ചെയ്തു.

“എന്നാൽ ഞാൻ നിങ്ങളോടു സത്യം പറയുന്നു; ഞാൻ പോകുന്നത് നിങ്ങൾക്കു പ്രയോജനം; ഞാൻ പോകാത്താൽ കാര്യസ്ഥൻ നിങ്ങളുടെ അടുക്കൽ വരികയില്ല; ഞാൻ പോയാൽ അവനെ നിങ്ങളുടെ അടുക്കൽ അയയ്ക്കും. സത്യത്തിന്റെ ആത്മാവ് വരുമ്പോഴോ അവൻ നിങ്ങളെ സകല സത്യത്തിലും വഴിനടത്തും; അവൻ സ്വയമായി സംസാരിക്കാതെ താൻ കേൾക്കുന്നതു സംസാരിക്കയും വരുവാനുള്ളത് നിങ്ങൾക്കു അറിയിച്ചുതരികയും ചെയ്യും. അവൻ എനിക്കുള്ളതിൽ നിന്നു എടുത്തു നിങ്ങൾക്കു അറിയിച്ചുതരുന്നതുകൊണ്ടു എന്ന് മഹത്വപ്പെടുത്തും” യോഹന്നാൻ 16:7,13,14.

ദൈവിക പദ്ധതിയിൽ, യേശു ദൈവത്തിന്റെ സിംഹാസനത്തിനു മുമ്പിൽ നമ്മുടെ പ്രതിനിധിയായി നില്ക്കുന്നതിനുവേണ്ടി സ്വർഗ്ഗത്തിലേക്ക് തിരിച്ചു പോകേണ്ടതു ആവശ്യമായിരുന്നു. കൂടാതെ “ദൈവസന്നിധിയിൽ നമുക്കു വേണ്ടി പ്രത്യക്ഷനാകേണ്ടിയിരുന്നു” (എബ്രായർ 9:24).

ക്രൂശിക്കപ്പെട്ട കർത്താവ് സ്വർഗ്ഗത്തിൽ നമ്മുടെ പ്രതിനിധിയായിരിക്കുമ്പോൾത്തന്നെ ഇവിടെ ഭൂമിയിൽ പരിശുദ്ധാത്മാവ് നമ്മുടെ ആലോചനക്കാരനായും വഴികാട്ടിയായും നമുക്കുണ്ട്. അവൻ യേശുവിന്റെ നേരിട്ടുള്ള പ്രതിനിധിയാണ്.

ഒരു മനുഷ്യശരീര പരിധിക്കുള്ളിൽ ആയിരുന്നുകൊണ്ടു ഇവിടെ യേശു ശുശ്രൂഷ ചെയ്തിരുന്നതിനാൽ എല്ലായിടത്തും ആയിരിപ്പാൻ തനിക്ക് കഴിഞ്ഞില്ല. എന്നാൽ പരിശുദ്ധാത്മാവിനു അപ്രകാരമുള്ള പരിമിതികളൊന്നുമില്ല. വ്യക്തിപരമായ ആലോചനയും വഴികാട്ടിയുമായി അസംഖ്യം വ്യക്തികളിൽ അനേകമിടങ്ങളിൽ ഒരേ സമയം ശുശ്രൂഷ ചെയ്യുവാൻ അവനു സാധിക്കുന്നു. ക്രിസ്തു നമ്മുടെ ആവശ്യങ്ങളെല്ലാം

പരിശുദ്ധാത്മാവിലൂടെ സാധ്യമാക്കുന്നു.

2. ആരാകുന്നു പരിശുദ്ധാത്മാവ്?

നാമറിഞ്ഞിട്ടുള്ളതിൽവെച്ച് അത്യന്തം കരുതുകയും പരിപോഷിപ്പിക്കുകയും ചെയ്യുന്ന മാതാപിതാക്കളെ നാം സങ്കല്പിക്കുന്നുവെങ്കിൽ നമ്മിൽ അനേകർക്കും പിതാവായ ദൈവത്തോട് ബന്ധം പുലർത്താനാകും. പുത്രനായ യേശു ഒരു വ്യക്തിയായി നമ്മുടെ ഇടയിൽ ജീവിച്ചിരുന്നതുകൊണ്ട് നമുക്കവനെ ഗ്രഹിപ്പാനാകും. എന്നാൽ പരിശുദ്ധാത്മാവിനെ ചിത്രീകരിക്കാനോ അവനുമായി ബന്ധപ്പെടുവാനോ വൈഷമ്യമാണ്. എളുപ്പത്തിലുള്ള മാനുഷിക താരതമ്യവും അതിനായി നമുക്കില്ല. എങ്കിലും, സത്യവേദപുസ്തകം പരിശുദ്ധാത്മാവിനെക്കുറിച്ച് സുവ്യക്തമായ വിശദീകരണങ്ങൾ നമുക്കു നല്കുന്നുണ്ട്.

ഒരു വ്യക്തിത്വം : ദൈവത്വത്തിലെ ഒരംഗമെന്നപോലെ യും പിതാവാം ദൈവം, പുത്രനാമ് ദൈവം ഇവരോടൊപ്പം പരിശുദ്ധാത്മാവിനെ ഒരു വ്യക്തിയായിട്ടാണ് യേശു വിശദീകരിക്കുന്നത്.

“ആകയാൽ നിങ്ങൾ പുറപ്പെട്ടു, പിതാവിന്റേയും പുത്രന്റേയും പരിശുദ്ധാത്മാവിന്റേയും നാമത്തിൽ സ്നാനം കഴിപ്പിച്ചും ഞാൻ നിങ്ങളോടു കല്പിച്ചതൊക്കെയും പ്രമാണിപ്പാൻ തക്കവണ്ണം ഉപദേശിച്ചുകൊണ്ട് സകല ജാതികളേയും ശിഷ്യരാക്കിക്കൊൾവിൻ” മത്തായി 28:19.

ആത്മാവിന് വ്യക്തിപരമായ സ്വഭാവ സവിശേഷതകൾ ഉണ്ട്. ഒരു മനസ്സ് (റോമർ 8:27), വിവേകം (1 കൊരിന്ത്യർ 2:10), നമ്മോടുള്ള സ്നേഹവികാരം (റോമർ 15:30), നാം പാപം ചെയ്യുമ്പോൾ അവൻ ദുഃഖിതനാകുന്നു (എഫെസ്യർ 4:30), നമ്മെ പഠിപ്പിക്കുന്നതിനുള്ള കഴിവ്, (നെഹെമ്യവ്യ. 9:20) നമ്മെ നയിക്കാനുള്ള ശക്തി, എന്നിവ അവനുണ്ട്.

സൃഷ്ടിപ്പിലുള്ള പങ്കാളിത്വം : നമ്മുടെ ഈ ലോക സൃഷ്ടിപ്പിൽ പിതാവിനോടും പുത്രനോടുമൊപ്പം പരിശുദ്ധാത്മാവ് ഭാഗഭാക്കുകയുണ്ടായി.

“ആദിയിൽ ദൈവം ആകാശവും ഭൂമിയും സൃഷ്ടിച്ചു... ദൈവത്തിന്റെ ആത്മാവ് വെള്ളത്തിന്മീതെ പരിവർത്തിച്ചുകൊണ്ടിരുന്നു” ഉല്പത്തി 1:1,2.

3. പരിശുദ്ധാത്മാവിന്റെ പ്രവർത്തനങ്ങൾ

1. മനുഷ്യഹൃദയത്തിനു പരിവർത്തനം വരുത്തുന്നു: നിക്കോദേമോസുമായുള്ള തന്റെ കുടിക്കാഴ്ചയിൽ മനുഷ്യഹൃദയത്തിനു പരിവർത്തനം വരുത്തുന്നതിലുള്ള പരിശുദ്ധാത്മാവിന്റെ പങ്കിനെക്കുറിച്ച് യേശു ഉന്നിപ്പറഞ്ഞു.

“ആമേൻ, ആമേൻ, ഞാൻ നിന്നോടു പറയുന്നു: വെള്ളത്താലും ആത്മാവിനാലും ജന്മിച്ചില്ല എങ്കിൽ ദൈവരാജ്യത്തിൽ കടപ്പാൻ ആർക്കും കഴിയുകയില്ല” യോഹ. 3:5.

“ആത്മാവിനാൽ ജനിക്കുക” എന്നാൽ ആത്മാവ് നമുക്കു പുതിയൊരു ആരംഭം നല്കുന്നു എന്നാണർത്ഥമാക്കുന്നത്. നമ്മുടെ സ്വഭാവത്തിനല്പമൊരു പരിഷ്കാരം വരുത്തിത്തീർക്കുക എന്നുള്ളതിനേക്കാൾ ഏറ്റവും ഉപരിയാകുന്നു ഇത്. ആത്മാവ് നമ്മെ ആന്തരീകമായി മാറ്റം വരുത്തി “ഞാൻ നിങ്ങൾക്കു പുതിയൊരു ഹൃദയം തരും” (യെഹെസ്കേൽ 36:26) എന്നുള്ള വാഗ്ദത്തം നിവർത്തിക്കുകയും ചെയ്യും.

2. പാപത്തെക്കുറിച്ച് നമ്മിലൊരു ബോധം വരുത്തുകയും വിശുദ്ധീകരണത്തിനുവേണ്ടിയുള്ള ഔഗ്രഹം നമ്മിൽ നല്കുകയും ചെയ്യുന്നു.

“അവൻ വന്നു പാപത്തെക്കുറിച്ചും നീതിയെക്കുറിച്ചും ന്യായവിധിയെക്കുറിച്ചും ലോകത്തിനു ബോധം വരുത്തും.” യോഹന്നാൻ 16:8.

ആരെങ്കിലും തങ്ങളുടെ അസാമാർത്ഥിക ജീവിതത്തെ ലിയിൽ നിന്നും ദൈവത്തിങ്കലേക്ക് തിരിഞ്ഞു ഒരു വിശ്വസ്ത സഖിയും, പരിപോഷിപ്പിക്കുന്ന രക്ഷിതാവുമായിത്തീർന്നു എന്നുള്ള നാടകീയ അനുഭവകഥ നിങ്ങൾ കേൾക്കുമ്പോൾ ഓർക്കുക; പൂർണ്ണതയിലേക്കുള്ള ഓരോ പടിയും പരിശുദ്ധാത്മാവിന്റെ പ്രചോദനത്തിന്റെ ഫലമാണ്.

3. ക്രിസ്തു ജീവിതത്തിൽ നമ്മെ വഴി നടത്തുന്നു

ആത്മാവിന്റെ മന്ദസ്വരത്തിലൂടെ ക്രിസ്തു നമ്മോടു നേരിട്ടു സംസാരിക്കുന്നു.

“നിങ്ങൾ വലത്തോട്ടോ ഇടത്തോട്ടോ തിരിയുമ്പോൾ: വഴി ഇതാകുന്നു, ഇതിൽ നടന്നുകൊൾവിൻ എന്നൊരു വാക്കു പിറകിൽനിന്നു കേൾക്കും.” യെശയ്യാവു 30:21.

ഉപഗ്രഹ സംപ്രേഷണത്തിലൂടെ മറ്റൊരു ഭൂഖണ്ഡത്തിലെ ചിത്രങ്ങളും രൂപങ്ങളും ടെലിവിഷനിൽ നാം താമസിക്കുന്ന വീടിന്റെ മുറിക്കകത്തേക്കിറങ്ങുന്നു. ഏകദേശം, ദൈവത്തിന്റെ ഒരു ഉപഗ്രഹമെന്നപോലെ പരിശുദ്ധാത്മാവ് പ്രവർത്തിച്ചു. നമുക്കെപ്പോൾ ക്രിസ്തുവിന്റെ സാന്നിധ്യം ഏറ്റവും കൂടുതൽ ആവശ്യമായി വരുന്നുവോ അപ്പോഴെല്ലാം സ്വർഗ്ഗത്തിൽനിന്നും തന്റെ സാന്നിധ്യം പരിശുദ്ധാത്മാവെത്തിക്കുന്നു. “നിങ്ങൾ എന്നെ സ്നേഹിക്കുന്നു എങ്കിൽ എന്റെ കല്പനകളെ കാത്തുകൊള്ളും. എന്നാൽ ഞാൻ പിതാവിനോടു ചോദിക്കും അവൻ സത്യത്തിന്റെ ആത്മാവു എന്ന മറ്റൊരു കാര്യസ്ഥനെ എന്നേക്കും നിങ്ങളോടു കൂടെ ഇരിക്കേണ്ടതിനു നിങ്ങൾക്കു തരും. ലോകം അവനെ കാണുകയോ അറിയുകയോ ചെയ്യാതെയാൽ അതിനു അവനെ ലഭിപ്പാൻ കഴികയില്ല; നിങ്ങളോ അവൻ നിങ്ങളോടുകൂടെ വസിക്കയും നിങ്ങളിൽ ഇരിക്കയും ചെയ്യുന്നതുകൊണ്ടു അവനെ അറിയുന്നു. ഞാൻ നിങ്ങളെ അനാഥരായി വിടുകയില്ല; ഞാൻ നിങ്ങളുടെ അടുക്കൽ വരും. കുറെത്തോന്നു കഴിഞ്ഞാൽ ലോകം എന്നെ കാണുകയില്ല; നിങ്ങളോ എന്നെ കാണും; ഞാൻ ജീവിക്കുന്നതുകൊണ്ടു നിങ്ങളും ജീവിക്കും. ഞാൻ എന്റെ പിതാവിനും നിങ്ങൾ എന്നിലും ഞാൻ നിങ്ങളിലും എന്നു നിങ്ങൾ അന്നു അറിയും” യോഹ. 14:15-20.

4. നമ്മുടെ പ്രാർത്ഥനാ ജീവിതത്തെ സഹായിക്കുന്നു

“വേണ്ടുംപോലെ പ്രാർത്ഥിക്കേണ്ടതു എന്തെന്നു നാം അറിയുന്നില്ലല്ലോ. ആത്മാവു തന്നെ ഉച്ചരിച്ചു കൂടാത്ത ഞരക്കങ്ങളാൽ നമുക്കുവേണ്ടി പക്ഷവാദം ചെയ്യുന്നു. എന്നാൽ ആത്മാവു വിശുദ്ധന്മാർക്കു വേണ്ടി ദൈവഹിതപ്രകാരം പക്ഷവാദം ചെയ്യുന്നതുകൊണ്ട് ആത്മാവിന്റെ ചിന്ത ഇന്നതെന്നു ഹൃദയങ്ങളെ പരിശോധിക്കുന്നവൻ അറിയുന്നു” റോമർ 8:26,27.

വാക്കുകൾ കണ്ടെത്താനായി നാം വിമ്മിഷ്ടപ്പെടുമ്പോൾ, ആത്മാവ് നമുക്കായി പ്രാർത്ഥിക്കുന്നു. നാം വളരെ നിരൂപാഹകരായിത്തീരുമ്പോൾ ദൈവത്തെ നോക്കി ഞര

ങ്ങുവാൻ മാത്രമേ നമുക്കു കഴിയുകയുള്ളൂ, പരിശുദ്ധാത്മാവ് നമ്മുടെ തളർന്ന നിലവിലിന്റെയെ ശബ്ദത്തെ ശക്തമായ പ്രാർത്ഥനയാക്കി യേശു ഇപ്പോൾ നമുക്കുവേണ്ടി ശുശ്രൂഷിക്കുന്ന ദൈവസിംഹാസനത്തിനു മുമ്പാകെ എത്തിക്കുന്നു.

5. ക്രിസ്തീയ ഗുണങ്ങളെയും സ്വഭാവത്തെയും വളർത്തുന്നു

ആത്മീകമായി നിർജീവമായ അവസ്ഥയിൽ തരിശായിക്കിടക്കുന്ന വ്യക്തികളെ പരിശുദ്ധാത്മാവ് എല്ലാവിധ നല്ല ഫലങ്ങളും കായ്ക്കുന്ന ഒരു വൃക്ഷംപോലെ ആക്കിത്തീർക്കുന്നു.

“ആത്മാവിന്റെ ഫലമോ: സ്നേഹം, സ്നേഹം, സ്നേഹം, സ്നേഹം, ദീർഘക്ഷമ, ദയ, പരോപാകാരം, വിശ്വസ്തത, സൗമ്യത, ഇന്ദ്രിയജയം; ഈ വകയ്ക്കു വിരോധമായി ഒരു ന്യായപ്രമാണവുമില്ല” ഗലാത്യർ 5:22,23.

ലഭ്യമായ ആത്മാവിന്റെ ഫലങ്ങൾ നാം പ്രകടമാക്കുന്നത് ക്രിസ്തുവാകുന്ന സാക്ഷാൽ മുന്തിരിവളളിയോടു ഒട്ടിച്ചുചേർക്കപ്പെട്ടവരാണ് നാം എന്നു വെളിവാക്കുന്നു. (യോഹന്നാൻ 15:5). യഥാർത്ഥത്തിൽ യേശുവിനു തന്റെ സമ്പുഷ്ട ജീവിതം നമ്മിൽ വളർത്തുവാൻ പരിശുദ്ധാത്മാവിന്റെ ശക്തിയാൽ കഴിയുന്നതാണ്.

6. നമ്മെ അവന്റെ സാക്ഷികളായി ഒരുക്കുന്നു.

യേശു വാഗ്ദത്തം ചെയ്യുന്നു:

“എന്നാൽ പരിശുദ്ധാത്മാവ് നിങ്ങളുടെ മേൽ വരുമ്പോൾ നിങ്ങൾ ശക്തി ലഭിച്ചിട്ടു യെരൂശലേമിലും യഹൂദ്യയിൽ എല്ലായിടത്തും ശമര്യയിലും ഭൂമിയുടെ അറ്റത്തോളവും എന്റെ സാക്ഷികൾ ആകും എന്നു പറഞ്ഞു” അപ്പൊ. പ്ര. 1:8.

ആഗ്രഹിക്കുന്ന ഏവർക്കും പരിശുദ്ധാത്മാവിനാൽ സാക്ഷികളാകുവാൻ കഴിയുന്നതാണ്. എല്ലാറ്റിന്റേയും ഉത്തരങ്ങൾ ഒരു പക്ഷെ നമുക്കില്ലായിരിക്കാം. എന്നാൽ ഹൃദയങ്ങളേയും മനസ്സുകളേയും ചലിപ്പിക്കാൻ പര്യാപ്തമായ ഒരു കഥ പറയുവാനായി നമുക്ക് നൽകുവാൻ പരിശുദ്ധാത്മാവിനു കഴിയും. പെന്തക്കൊസ്തിനുമുമ്പ് പ്രസംഗിക്കുവാനും ആശയവിനിമയം ചെയ്യുവാനും അപ്പൊസ്തലന്മാർക്ക് ബുദ്ധിമുട്ടുണ്ടായിരുന്നു. എന്നാൽ ആത്മാവു വന്നതിനുശേഷം “ലോകത്തെ കീഴ്മേൽ മറിക്കുമാറ്” ശക്തിയോടു കൂടി അവർ ക്രിസ്തുവിനെക്കുറിച്ചു പ്രഘോഷിച്ചു (അപ്പൊ. പ്ര.17:6)

4. ആത്മാവിന്റെ വരങ്ങൾ

ഓരോ വിശ്വാസിയുടെയും വിജയകരമായ ക്രിസ്തീയ ജീവിതത്തിന് ദൈവം ദാനമായി കൊടുക്കുന്ന പരിശുദ്ധാത്മാവും, ശക്തമായ ശുശ്രൂഷ വ്യത്യസ്ത രീതിയിൽ ഓരോ വിശ്വാസിയും ചെയ്യുന്നതിനുവേണ്ടി നൽകപ്പെടുന്ന ആത്മാവിന്റെ വിവിധ വരങ്ങളും തമ്മിലുള്ള ഒരു വ്യത്യാസം തിരുവെഴുത്തു വ്യക്തമാക്കുന്നു. “അവൻ ബദ്ധന്മാരെ പിടിച്ചു കൊണ്ടുപോയി ഉയരത്തിൽ കയറി മനുഷ്യർക്കു ദാനങ്ങളെ കൊടുത്തു.”

അവൻ ചിലരെ അപ്പൊസ്തലന്മാരായും ചിലരെ പ്രവാചകന്മാരായും, ചിലരെ സുവിശേഷകന്മാരായും, ചിലരെ ഇടയന്മാരായും, ഉപദേഷ്ടാക്കന്മാരായും നിയമിച്ചിരിക്കുന്നു; അതു നാം എല്ലാവരും വിശ്വാസത്തിലും

ദൈവപുത്രനെക്കുറിച്ചുള്ള പരിജ്ഞാനത്തിലുമുള്ള ഐക്യതയും തികഞ്ഞ പുരുഷത്വവും ക്രിസ്തുവിന്റെ സമ്പൂർണ്ണതയായ പ്രായത്തിന്റെ അളവും പ്രാപിക്കുവോളം വിശുദ്ധന്മാരുടെ യഥാസ്ഥാനതത്തിനായുള്ള ശുശ്രൂഷയുടെ വേലയ്ക്കും ക്രിസ്തുവിന്റെ ശരീരത്തിന്റെ ആത്മീകവർദ്ധനയ്ക്കും ആകുന്നു.” എഫെസ്യർ 4:8,11,12.

ഓരോ ക്രിസ്ത്യാനിക്കും എല്ലാ വരങ്ങളും ലഭിക്കുന്നതല്ല. ചിലർക്കു മറ്റുള്ളവരെക്കാൾ അധികം ദാനം ലഭിച്ചേക്കാം. “ആത്മാവു താൻ ഇച്ഛിക്കും പോലെ അവനവനു അതുവരം ഭാഗിച്ചു നൽകുന്നു” (1കൊരി 12:11). ദൈവിക പദ്ധതിയിൽ ഓരോ വിശ്വാസിയേയും അവനോ അവളോ താന്താന്റെ പ്രത്യേക പങ്ക് വഹിക്കുവാൻ ആത്മാവ് ഉപയുക്തമാക്കുന്നു. തന്റെ സഭയ്ക്കും തന്റെ ജനത്തിനും എറ്റവും നല്ല അനുഗ്രഹമാകുവാൻ എപ്പോൾ, എവിടെവെച്ച് ഈ ദാനങ്ങൾ നൽകണമെന്ന് ദൈവം അറിയുന്നു.

1 കൊരി 12:8-10 വരെയുള്ള ഭാഗങ്ങളിൽ ആത്മീകവരങ്ങളുടെ മറ്റൊരു പട്ടിക കാണുന്നു. അതിൽ ജ്ഞാനം, അറിവ്, വിശ്വാസം, രോഗശാന്തി, പ്രവചനം, വിവിധ തരത്തിലുള്ള ഭാഷ, അവയുടെ വ്യാഖ്യാനം എന്നിവ ഉൾപ്പെടുന്നു.

“ശ്രേഷ്ഠമായ ദാനങ്ങളെ വാഞ്ചിപ്പിൻ” എന്ന് വി. പൗലൊസ് നമ്മെ ആഹ്വാനം ചെയ്യുന്നു. പിന്നീട് അതിനോടു താൻ കൂട്ടിച്ചേർത്തു പറയുന്നു, “ഇപ്പോൾ ഞാൻ ഇവയിൽ വെച്ചേറ്റവും ശ്രേഷ്ഠമായ മാർഗ്ഗം കാണിക്കാം” (1 കൊരി.12:31). സ്നേഹത്തിന്റെ അദ്ധ്യായം (1 കൊരി13), അതിനെത്തുടർന്നു “അതിശ്രേഷ്ഠമായ മാർഗ്ഗം, സ്നേഹത്തിന്റെ വഴിയാണെന്നു ആ വാക്യത്തിൽ ഊന്നിപ്പറയുന്നു. കൂടാതെ സ്നേഹം ആത്മാവിന്റെ ഫലമാകുന്നു” ഗലാത്യർ 5:22.

നമ്മുടെ മുഖ്യലക്ഷ്യം ആത്മാവിന്റെ ഫലങ്ങളെ അന്വേഷിക്കുക എന്നുള്ളതായിരിക്കണം. കൂടാതെ താൻ ഇച്ഛിക്കുംപോലെ തന്റെ ദാനങ്ങളെ നല്കുന്നതിനായി ആത്മാവിനെ അനുവദിക്കുകയും ചെയ്യുക.

5. പെന്തകൊസ്തിലെ ആത്മീക നിറവ്

യേശുവിന്റെ വാഗ്ദത്ത നിവൃത്തിയായി പെന്തകൊസ്തു ദിനത്തിൽ അളവറ്റ രീതിയിൽ ആത്മാവിന്റെ പകരൽ ഉണ്ടായി.

“എന്നാൽ പരിശുദ്ധാത്മാവ് നിങ്ങളുടെ മേൽ വരുമ്പോൾ നിങ്ങൾ ശക്തി ലഭിച്ചിട്ടു യെരൂശലേമിലും യഹൂദ്യയിൽ എല്ലാടത്തും ശമര്യയിലും ഭൂമിയുടെ അറ്റത്തോളവും എന്റെ സാക്ഷികൾ ആകും എന്നു പറഞ്ഞു” അപ്പൊ. പ്ര. 1:8.

ഭൂമിയിലുള്ള സകല ജനത്തോടും അവരവരുടെ ഭാഷയിൽ വ്യക്തമായി സുവിശേഷം അറിയിക്കുവാൻ പെന്തകൊസ്തു ദിനത്തിൽ ആത്മാവ് അപ്പൊസ്തലന്മാരെ ശക്തരാക്കി. അപ്പൊ. പ്ര. 2:3-6.

ചില വേദപഠിതാക്കാൾ പരിശുദ്ധാത്മ പകർച്ചയെ പല സ്തീനിലെ ശരത്കാലത്തെ മുൻമഴയോടും വസന്തകാലത്തെ പിൻമഴയോടും താരതമ്യം ചെയ്തിരിക്കുന്നു (യോവേൽ 2:23). പെന്തകൊസ്തു നാളിലെ ആത്മവർഷം ശരത്കാലത്തിലെ മുൻമഴപോലെ ആയിരുന്നു. അതു വിത്തു

കൾ മുളയ്ക്കുന്നതിന് കാരണമാകുകയും ശൈശ്യാവസ്ഥയിലുള്ള ക്രിസ്തീയ സഭയുടെ പരിപോഷണത്തിനു വഴിതെളിക്കുകയും ചെയ്തു.

6. പരിശുദ്ധാത്മാവിന്റെ പിൻമുഴ

പരിശുദ്ധാത്മാവ് മാരിപോലെ സഭയുടെ മേൽ ചൊരിയപ്പെട്ടു. സഭാംഗങ്ങളെ സാക്ഷികളായിത്തീരാൻ ശക്തികരിക്കുന്ന ഒരു ദിനം വരുന്നതിനെക്കുറിച്ച് വേദപുസ്തക പ്രവചനങ്ങൾ പറയുന്നു (യോവേൽ 2:28,29). നൂറ്റാണ്ടുകൾ ഇപ്പോൾ പിന്നിട്ടു രക്ഷയുടെ ദൂത് ഭൂമണ്ഡലത്തിൽ ഭൂരിഭാഗത്തും പ്രചരിക്കപ്പെട്ടു, ധാന്യം വിളഞ്ഞു, കൊയ്ത്തിനു പാകമാകുന്നതിനുള്ള “പിൻമുഴയുടെ” സമയമാണിപ്പോൾ.

ക്രിസ്തുവിന്റെ രണ്ടാംവരവിനു തൊട്ടുമുമ്പ്, ചരിത്രം അതിന്റെ സമാപ്തിയിലേക്കു നീങ്ങിക്കൊണ്ടിരിക്കുമ്പോൾ ദൈവം എല്ലാ സത്യവിശ്വാസികളിലും തന്റെ ആത്മാവിനെ പകർന്നുകൊണ്ട് അവരെ സ്വർഗ്ഗത്തിനായി ഒരുക്കും. ആത്മാവിന്റെ “പിൻമുഴയ്ക്കു” വേണ്ടി സഭയെ ഒരുക്കുന്ന “മുൻമുഴ” അനുഭവിക്കുന്ന വ്യക്തിയാണോ നിങ്ങൾ? ആത്മനിരവുള്ള ഒരു ജീവിതമാണോ ഇപ്പോൾ നിങ്ങൾ നയിക്കുന്നത്? നിങ്ങൾ ആത്മാവിനാൽ ശക്തിപ്പെട്ടുകൊണ്ട് തന്റെ അപാരമായ സ്നേഹത്തിന്റെയും വേഗത്തിലുള്ള തന്റെ ആഗമനത്തിന്റെയും സന്ദേശം മറ്റുള്ളവരിൽ എത്തിക്കുവാൻ ദൈവം നിങ്ങളെ ഉപയോഗിക്കുന്നതിനായി നിങ്ങളെത്തന്നെ അനുവദിക്കുമോ?

7. പരിശുദ്ധാത്മാവ് പ്രാപിക്കുന്നതിനുള്ള വ്യവസ്ഥകൾ

പെന്തെക്കൊസ്തു ദിനത്തിൽ “സഹോദരന്മാരേ, രക്ഷപ്രാപിപ്പാൻ ഞങ്ങൾ എന്തു ചെയ്യേണ്ടൂ” എന്ന്, സുവിശേഷം കേട്ട് നിലവിളിച്ചവരിൽ പരിശുദ്ധാത്മാവ് പ്രവർത്തിച്ചു (അപ്പൊ. പ്ര.2:37)

“പത്രൊസ് അവരോട്: മാനസാന്തരപ്പെട്ടു ഓരോരുത്തൻ യേശുക്രിസ്തുവിന്റെ നാമത്തിൽ സ്നാനം ഏല്പിൻ, എന്നാൽ പരിശുദ്ധാത്മാവ് എന്ന ദാനം ലഭിക്കും” (അപ്പൊ.പ്ര.2:38) എന്നു പറഞ്ഞു.

മാനസാന്തരം - ജീവിതത്തിലെ പാപവഴികളിൽ നിന്നെല്ലാം വിട്ടകന്നു ക്രിസ്തുവിങ്കലേക്ക് തിരിയുക - എന്നത് ആത്മാവിന്റെ ദാനം പ്രാപിക്കുന്നതിനുള്ള ഒരു വ്യവസ്ഥയാകുന്നു. ആത്മാവ് നമ്മുടെമേൽ പകരണമെങ്കിൽ ആദ്യം നാം മാനസാന്തരപ്പെടുകയും നമ്മുടെ ജീവിതം ക്രിസ്തുവിനു സമർപ്പിക്കുകയും ചെയ്യണം. കൂടാതെ പരിശുദ്ധാത്മാവിന്റെ ദാനം ലഭിക്കുന്നതിനുള്ള ഒരു വ്യവസ്ഥയായി തന്നെ അനുഗമിക്കുവാനും അനുസരിക്കുവാനുമുള്ള സമ്മതവും ആവശ്യമാണെന്നു യേശു ഊന്നിപ്പറയുകയുണ്ടായി. (യോഹ. 14:15-17)

8. ആത്മനിരവുള്ള ജീവിതം

യേശു ഈ ലോകം വിട്ടുപോകുന്നതിനുമുമ്പ് തന്റെ ശിഷ്യന്മാരോട് ഇപ്രകാരം നിർദ്ദേശിക്കുകയുണ്ടായി:

“നിങ്ങൾ യെരൂശലേമിൽ നിന്നു വാങ്ങിപ്പോകാതെ എന്നോടു കേട്ട പിതാവിന്റെ വാഗ്ദത്തത്തിനായി കാത്തിരിക്കണം; യോഹന്നാൻ വെള്ളംകൊണ്ടു സ്നാനം കഴിപ്പിച്ചു. നിങ്ങൾക്കോ ഇനി ഏറെനാൾ കഴിയും മുമ്പെ പരിശുദ്ധാത്മാവുകൊണ്ട് സ്നാനം ലഭിക്കും എന്നു കല്പിച്ചു” അപ്പൊ. പ്ര.1:4,5.

ഒരു ക്രിസ്ത്യാനി “പരിശുദ്ധാത്മാവിനാൽ നിന്യപ്പെട്ടവനായിരിക്കണം” എന്ന് തിരുവെഴുത്ത് വീണ്ടും വീണ്ടും ചൂണ്ടിക്കാണിക്കുന്നു. (അപ്പൊ. പ്ര. 2:4; 4:8,31; 6:3,5; 7:55; 9:17; 13:9,52; 19:6). പരിശുദ്ധാത്മാവ് ഒരു ക്രിസ്ത്യാനിയുടെ ജീവിതം പൂർണ്ണതയും മനോഹരവുമാക്കുന്നതിന്റെ കാരണം ആത്മനിരവുള്ള ഒരു ജീവിതം ക്രിസ്തുവിന്റെ മാതൃകയായി നമുക്കുവേണ്ടി നേടിത്തരുന്നതുകൊണ്ടാണ്.

ആത്മനിരവുള്ള ഒരു ക്രിസ്തീയ ജീവിതത്തെ വിശദീകരിക്കുമ്പോൾ എല്ലാ വിശ്വാസികൾക്കുംവേണ്ടി പൌലൊസ് ഈ പ്രാർത്ഥന നടത്തുന്നു:

“അവൻ തന്റെ മഹത്വത്തിന്റെ ധനത്തിനു ഒത്തവണ്ണം അവന്റെ ആത്മാവിനാൽ നിങ്ങൾ അകത്തെ മനുഷ്യനെ സംബന്ധിച്ചു ശക്തിയോടെ ബലപ്പെടുത്തുന്നതിനും ക്രിസ്തുവിശ്വാസത്താൽ നിങ്ങളുടെ ഹൃദയങ്ങളിൽ വന്നിരിക്കേണ്ടതിനും വരം നൽകേണം എന്നും നിങ്ങൾ സ്നേഹത്തിൽ വേരുന്നി... എല്ലാ നിരവിനോളം നിറഞ്ഞുവരികയും വേണം എന്നും പ്രാർത്ഥിക്കുന്നു. എന്നാൽ നാം ചോദിക്കുന്നതിലും നിനയ്ക്കുന്നതിലും അത്യന്തം പരമായി ചെയ്യാൻ നമ്മിൽ വ്യാപരിക്കുന്ന ശക്തിയാൽ കഴിയുന്നവനു സഭയിലും ക്രിസ്തുയേശുവിലും എന്നേക്കും തലമുറതലമുറയായും മഹത്വമുണ്ടാകട്ടെ” എഫെസ്യർ 3:16,17,20.

തന്റെ വിശ്വസ്ത വഴികാട്ടി ബുഡ്ഡി എന്ന നായയോടൊത്ത് ഫ്രാങ്ക് മോറിസ് ചെയ്തതുപോലെ നമ്മുടെ ഉള്ളിൽ പരിശുദ്ധാത്മാവ് വസിക്കുന്നതുകൊണ്ട്, മുൻ നമുക്കു ചെയ്യാൻ കഴിഞ്ഞതിനേക്കാൾ അത്യധികം ചെയ്യുവാൻ കഴിയുന്നതാണ്. ജീവിതത്തിലെ പ്രശ്നങ്ങളോടു ഇഴുകിച്ചേരുന്നതിനേക്കാൾ പുതിയ ആഗ്രഹങ്ങളോടും പുതിയ കഴിവുകളോടുംകൂടെ ഉറപ്പുള്ളവരായി ജീവിതത്തിൽ നമുക്ക് മുന്നോട്ട് നീങ്ങാവുന്നതാണ്.

പ്രാർത്ഥനയിലൂടെയും വേദപഠനത്തിലൂടെയും ആത്മനിരവിന്റെ ഈ അനുഭവം ഒരോ ദിവസവും പൂർത്തമാക്കുന്നതാണ്. പ്രാർത്ഥന നമ്മെ ക്രിസ്തുവിനോട് ഈടാർന്ന ബന്ധം പുലർത്തുവാൻ സഹായിക്കുന്നു. വേദപഠനം നമ്മെ ദൈവത്തിങ്കൽ നിന്നും ലഭിക്കാവുന്ന ഉറവുകളിൽ നമ്മുടെ ശ്രദ്ധ കേന്ദ്രീകരിക്കുവാൻ പ്രോത്സാഹിപ്പിക്കുന്നു. ദൈവത്തിനു തന്റെ വിലയേറിയ ആത്മാവിന്റെ ദാനത്തെ പകരുന്നതിന് തടസ്സമായി നമുക്കും ക്രിസ്തുവിനും മദ്ധ്യേയുള്ള ഏതു പ്രതിബന്ധങ്ങളെയും ഇവ തകർത്തുകളയുന്നു. ഇങ്ങനെയാണ് നാം നമ്മുടെ ജീവിതത്തിലെ ചീത്ത സ്വഭാവങ്ങളെയും രീതികളേയും മാറ്റി നല്ല ഗുണഗണങ്ങളിൽ വളർച്ച പ്രാപിക്കുന്നത്.

റോമർ എട്ടാം അദ്ധ്യായം ആത്മനിരവുള്ള ജീവിതത്തിന്റെ പ്രചോദിതമായ വിശദീകരണങ്ങൾ നൽകുന്നു. സാധ്യമാകുമ്പോഴെല്ലാം അതു വായിക്കുക. ക്രിസ്തീയ ജീവിതത്തിനു പിന്നിലെ ശക്തിയായി “ആത്മാവിനെ” എത്ര തവണയാണു പൌലൊസ് ചൂണ്ടിക്കാണിച്ചിരിക്കുന്നതെന്ന് ശ്രദ്ധിക്കുക.

ആത്മനിരവുള്ള ജീവിതത്തിന്റെ വിസ്മയകരമായ കണ്ടുപിടുത്തം നിങ്ങൾ നടത്തിയോ? നിങ്ങളുടെ ജീവിതത്തിലുള്ള ആത്മാവിന്റെ സാന്നിധ്യത്തെക്കുറിച്ച് നിങ്ങൾ ബോധവാന്മാരാകുന്നുവോ? തന്റെ ജീവദായക ശക്തി നിങ്ങൾ അനുഭവമാക്കുന്നുവോ? പ്രപഞ്ചത്തിലെ അത്യന്തം പരമായ ശക്തിയിലേക്ക് നിങ്ങളുടെ ജീവിതത്തെ തുറക്കുക.

എന്റെ ജീവിതത്തിലെ നിഗൂഢ ശക്തി

ശരിയായ ഉത്തരത്തിനു നേരെ X എന്ന അടയാളമിടുക.

1. പരിശുദ്ധാത്മാവ് വന്നത് _____ ഭൂമിയിൽ യേശുവിനെ പ്രതിനിധീകരിക്കുന്നതിന്, _____ ഒരു ഭൗമിക സാമ്രാജ്യം സ്ഥാപിക്കുന്നതിന്.
2. പരിശുദ്ധാത്മാവ് _____ ദൈവത്തിന്റെ ഒരു മാലാഖയാണ്.
 _____ ദൈവത്തിലെ ഒരു വ്യക്തി ആണ്.
 ദൈവാത്മാവ് _____ സൃഷ്ടിപ്പിൻ സമയത്ത് ഉണ്ടായിരുന്നില്ല.
 _____ സൃഷ്ടിപ്പിൽ ഭാഗഭാക്കായിരുന്നു.
3. പരിശുദ്ധാത്മാവിന്റെ പ്രവൃത്തി എന്താണ്?
 _____ ഒരു പുതുജനന അനുഭവത്തിൽക്കൂടെ മനുഷ്യഹൃദയത്തിനു മാറ്റം വരുത്തുന്നു.
 _____ സത്യത്തിലേക്കു വഴിനടത്തുന്നു.
 _____ സ്നേഹം, ക്ഷമ, ആത്മനിയന്ത്രണം എന്നിവയുടെ ഫലങ്ങൾ നമ്മിൽ ഉളവാക്കുന്നു.
 _____ സാക്ഷീകരണത്തിനുള്ള ശക്തി നമുക്കു നല്കുന്നു.
 _____ പാപത്തെക്കുറിച്ചു നമ്മെ ബോധ്യപ്പെടുത്തുന്നു.
 _____ യേശുവുമായുള്ള നിരന്തര ബന്ധത്തിൽ നമ്മെ സൂക്ഷിക്കുന്നു.
 _____ പ്രാർത്ഥനയിൽ നമ്മെ സഹായിക്കുന്നു.
4. ആത്മദാനങ്ങൾ എന്തൊക്കെയാണ്?
 _____ സുവിശേഷകർ, ഇടയന്മാർ, ഉപദേഷ്ടാക്കന്മാർ എന്നിവർക്കുള്ള കഴിവുകൾ
 _____ സ്നേഹം, സന്തോഷം, സമാധാനം എന്നിങ്ങനെയുള്ള സ്വഭാവമഹിമകൾ.
5. ഒരു ക്രിസ്ത്യാനിക്ക് ലഭിക്കുന്ന ആത്മീക ദാനങ്ങൾ എന്തൊക്കെയാണ്?
 _____ എല്ലാവിധ ആത്മീക ദാനങ്ങളും
 _____ ആവശ്യമെന്നു ആത്മാവു തീരുമാനിക്കുന്ന ദാനങ്ങൾ മാത്രം.
6. ആത്മവർഷം എപ്പോൾ ഉണ്ടാകുന്നു?
 _____ അന്ത്യകാലത്തു ക്രിസ്തുവിന്റെ വരവിനുവേണ്ടി ഒരു കൂട്ടം ജനത്തെ ഒരുക്കുന്നതിന്
 _____ അപ്പൊസ്തലിക കാലത്ത് പെന്തകൊസ്തിൻ നാളിൽ മാത്രം.
7. ഒരു ദാനമായി നാമെങ്ങനെ പരിശുദ്ധാത്മാവിനെ പ്രാപിക്കും?
 _____ നമ്മൾ പരമാവധി നന്മ ചെയ്യുവാൻ പരിശ്രമിക്കുമ്പോൾ
 _____ മാനസാന്തരപ്പെട്ടു നമ്മുടെ ജീവിതത്തെ ക്രിസ്തുവിനു സമർപ്പിച്ചു സ്നാനപ്പെടുമ്പോൾ
 ഹൃദയംഗമമായ ചോദ്യം : **പരിശുദ്ധാത്മാവിന്റെ ശക്തി നമ്മുടെ ഉള്ളിൽ പ്രവർത്തിച്ച് നമ്മെ ശക്തീകരിക്കുകയും നമ്മുടെ ജീവിതത്തെ മനോഹരവും ഫലപൂർണ്ണവും ആക്കുകയും ചെയ്യുന്നതിനാൽ നിങ്ങളുടെ ജീവിതത്തിൽ പരിശുദ്ധാത്മാവിന്റെ ഫലം കാണപ്പെടുവാൻ നിങ്ങൾ ആഗ്രഹിക്കുന്നുവോ?**